

**പതിനാലാം കേരള നിയമസഭ
ഏഴാം സമ്മേളനം**

**നക്ഷത്രചിഹ്നമിടാത്ത
ചോദ്യം നം.3762**

**23.08.2017 ൽ
മറുപടി**

യുവജനക്ഷേമ ബോർഡ് മുഖേനയുള്ള പദ്ധതികൾ

ചോദ്യം
ശ്രീ.മഞ്ഞളാംകുഴി അലി

മറുപടി
ശ്രീ.എ.സി. മൊയ്തീൻ
(ബഹു.വ്യവസായവും, സ്പോർട്സും
യുവജനകാര്യവും വകുപ്പ് മന്ത്രി)

(എ)	<p>യുവജനക്ഷേമ ബോർഡ് എല്ലാ ഗ്രാമ പഞ്ചായത്തുകളിലുമായോ നിയോജകമണ്ഡല അടിസ്ഥാനത്തിലോ നടപ്പിലാക്കി വരുന്ന പദ്ധതികൾ എന്തെല്ലാമാണ്; ഇതിന്റെ മാനദണ്ഡങ്ങളും മറ്റ് വിശദാംശങ്ങളും ലഭ്യമാക്കുമോ;</p>	(എ)	<p>കേരള സംസ്ഥാന യുവജനക്ഷേമ ബോർഡിന്റെ ആഭിമുഖ്യത്തിൽ, കേരളോത്സവം, ലഹരിവിരുദ്ധ ക്യാമ്പയിൻ, പരിസ്ഥിതി ദിനാചരണം, ജലസംരക്ഷണം തുടങ്ങിയ പദ്ധതികൾ എല്ലാ ഗ്രാമപഞ്ചായത്തുകളുമായോ നിയോജകമണ്ഡലാടിസ്ഥാനത്തിലോ നടപ്പിലാക്കി വരുന്നു. പ്രസ്തുത പദ്ധതിയുടെ മാനദണ്ഡങ്ങളും വിശദാംശങ്ങളും താഴെ ചേർക്കുന്നു:-</p>
(ബി)	<p>ബോർഡിന്റെ നേതൃത്വത്തിൽ പെരിന്തൽമണ്ണ നിയോജക മണ്ഡലത്തിൽ നടപ്പിലാക്കി വരുന്ന പ്രവർത്തനങ്ങൾ എന്തെല്ലാമാണ്; ഈ വർഷം ഇവിടെ നടപ്പിലാക്കാൻ ഉദ്ദേശിക്കുന്ന മറ്റ് പ്രവർത്തനങ്ങളുടെ വിശദാംശം ലഭ്യമാക്കുമോ?</p>	(ബി)	<p>കേരളോത്സവം നഗരവാസികൾക്കൊപ്പം തന്നെ ഗ്രാമീണ മേഖലയിലെ യുവജനങ്ങൾക്കും തങ്ങളുടെ കലാകായിക കഴിവുകൾ പ്രകടിപ്പിക്കുന്നതിനും പ്രോത്സാഹിപ്പിക്കുന്നതിനും അവസരമൊരുക്കുക എന്ന മഹത്തായ ലക്ഷ്യത്തോടെ കേരള സംസ്ഥാന യുവജനക്ഷേമ ബോർഡ് കേരളോത്സവം സംഘടിപ്പിക്കുന്നു. കേരളോത്സവം പ്രാഥമികതല മത്സരങ്ങൾ ഗ്രാമ/മുനിസിപ്പൽ/കോർപ്പറേഷൻ തലത്തിലും രണ്ടാംഘട്ടം ബ്ലോക്ക് തലത്തിലും മൂന്നാംഘട്ടം ജില്ലാതലത്തിലും സംഘടിപ്പിക്കുന്നു. ജില്ലാതല മത്സരങ്ങളിൽ വിജയിച്ചവർ സംസ്ഥാനതല-കേരളോത്സവത്തിൽ പങ്കെടുക്കുന്നു. 2007 മുതൽ കേരളോത്സവത്തോടനുബന്ധിച്ച് കാർഷിക കലാമേളയും സംഘടിപ്പിച്ചു വരുന്നു. കേരളോത്സവത്തിൽ 57 ഇനം കലാമത്സരങ്ങളും 36 ഇനം കായിക മത്സരങ്ങളും 4 ഇനം കാർഷിക മത്സരങ്ങളും 7 ഇനം കളരിമത്സരങ്ങളും ഉൾപ്പെടുത്തിയിട്ടുണ്ട്. എന്നാൽ കലാമത്സരങ്ങളിലെ 18 ഇനങ്ങൾ മാത്രമാണ് ദേശീയ യുവോത്സവത്തിൽ ഉൾപ്പെടുത്തിയിട്ടുള്ളത്.</p>

		<p>കേരളോത്സവ വിജയികൾക്ക് ടോഫി, സർട്ടിഫിക്കറ്റ്, പ്രൈസ് മണി എന്നിവ ഏർപ്പെടുത്തിയിട്ടുണ്ട്. തദ്ദേശ സ്വയംഭരണ സ്ഥാപനങ്ങൾക്ക് കേരളോത്സവ സംഘടിപ്പിക്കുന്നതിന് ഗ്രാന്റും അനുവദിച്ചു വരുന്നു.</p> <p>ഈ വർഷത്തെ കേരളോത്സവത്തോടനുബന്ധിച്ച് ബ്ലോക്ക്, മുനിസിപ്പാലിറ്റി, കോർപ്പറേഷൻ, സംസ്ഥാനം എന്നീ തലങ്ങളിൽ കലാ-കായിക മത്സരങ്ങളിൽ ഏറ്റവും കൂടുതൽ പോയിന്റ് നേടുന്ന ഓരോ ക്ലബ്ബിനും 5,000/- രൂപ യുവജനക്ഷേമ ബോർഡ് ക്യാഷ് അവാർഡ് നൽകുന്നു. ജില്ലാതലത്തിൽ ഒന്നാം സ്ഥാനം, രണ്ടാം സ്ഥാനം യഥാക്രമം 5000/- രൂപ, 3000/- രൂപ വീതവും സംസ്ഥാനതലത്തിൽ ഒന്നാം സ്ഥാനം 1 ലക്ഷം രൂപയും രണ്ടാം സ്ഥാനം 50,000/- രൂപയും മൂന്നാം സ്ഥാനം 25,000/- രൂപയും ക്ലബ്ബുകൾക്ക് നൽകുന്നു.</p> <p>ലഹരിവിരുദ്ധക്യാമ്പയിൻ</p> <p>യുവതലമുറയെ ഗ്രസിച്ചിരിക്കുന്ന ലഹരി മരുന്നുകളുടെ ഉപയോഗത്തിൽ നിന്നും ഘട്ടം ഘട്ടമായി മോചിപ്പിക്കുക, യുവാക്കളുടെ കർമ്മശേഷി നാടിന്റെ വികസന പ്രക്രിയകളിൽ വിനിയോഗിക്കുക എന്നീ ലക്ഷ്യം മുൻനിർത്തി 'യുവത്വ കേരളം ലഹരി മുക്തം' എന്ന മുദ്രാവാക്യം ഉയർത്തിക്കൊണ്ട് കേരളസംസ്ഥാന യുവജനക്ഷേമ ബോർഡ് നടപ്പുസാമ്പത്തിക വർഷത്തെ വജ്രയുവത്വ പദ്ധതിയിൻ കീഴിൽ "നൂറത്ത് കേരള എക്സ്പ്രസ്സ്" എന്ന പദ്ധതിയിൽ ഉൾപ്പെടുത്തി എക്സ്പ്രസ്സ് വകുപ്പിന്റെ "വിമുക്തി പദ്ധതി", ബീവറേജസ് കോർപ്പറേഷൻ പോലുള്ള മറ്റ് വിവിധ ഏജൻസികൾ എന്നിവരുടെ കൂടി പങ്കാളിത്തത്തോടെയും ധനസഹായത്തോടെയും സംസ്ഥാനത്തുടനീളം വിപുലമായ ലഹരിവിരുദ്ധ ക്യാമ്പയിൻ സംഘടിപ്പിക്കുവാൻ തീരുമാനിച്ചിട്ടുണ്ട്.</p> <p>കേരളത്തിലെ മുഴുവൻ തദ്ദേശ സ്വയംഭരണ സ്ഥാപനങ്ങളിലും കേരള സംസ്ഥാന യുവജനക്ഷേമ ബോർഡ് നിയമിച്ചിട്ടുള്ള യൂത്ത് കോ-ഓർഡിനേറ്റർമാർ അതത് തദ്ദേശ സ്വയംഭരണ സ്ഥാപനങ്ങളുടെ പരിധിയിൽ വരുന്ന യൂത്ത് ക്ലബ്ബുകളുമായി സഹകരിച്ച് ഓരോ പ്രദേശത്തെയും യുവാക്കളെ സംബന്ധിച്ച വിവരങ്ങൾ ശേഖരിച്ച് അതത് പ്രദേശത്ത് ഉതകുന്ന തരത്തിൽ ലഹരിവിരുദ്ധ പദ്ധതികൾ തയ്യാറാക്കുകയും അതിന്റെ അടിസ്ഥാനത്തിൽ</p>
--	--	---

ക്യാമ്പയിൻ സംഘടിപ്പിക്കുവാനാണ് തീരുമാനിച്ചിട്ടുള്ളത്. നിലവിൽ യൂത്ത് കോ-ഓർഡിനേറ്റർമാരുടെ നേതൃത്വത്തിൽ സംസ്ഥാനത്തുടനീളം സർവ്വേകൾ നടന്നു വരുന്നു. ഇതോടനുബന്ധിച്ച് ബോധവൽക്കരണ ക്ലാസ്സുകൾ, ലഘുലേഖ വിതരണം, ഷോർട്ട്ഫിലിം ഡോക്യുമെന്ററി പ്രദർശനങ്ങൾ, ബൈക്ക് സൈക്കിൾ റാലികൾ തുടങ്ങി യുവാക്കൾ ഇടപെടുന്ന എല്ലാ മേഖലയിലും ശ്രദ്ധ ആകർഷിക്കുന്ന തരത്തിൽ ആകർഷകവും നൂതനങ്ങളുമായ പരിപാടികൾ ആവിഷ്കരിച്ച് സംസ്ഥാനത്തുടനീളം ലഹരിവിരുദ്ധ ക്യാമ്പയിൻ സംഘടിപ്പിക്കുന്നതാണ്. കൂടാതെ, സംസ്ഥാനത്താകെ ഇപ്രകാരം മികച്ച പ്രകടനം കാഴ്ചവയ്ക്കുന്ന ക്ലബ്ബുകളെ കണ്ടെത്തി അവരെ പ്രോത്സാഹിപ്പിക്കുന്നതിന് അവാർഡുകളും ധനസഹായവും നൽകുന്നതിനും ദൃശ്യമാധ്യമത്തിലൂടെ യൂത്ത് കേരളഎക്സ്പ്രസ്സ് എന്ന പേരിൽ ഒരു റിയാലിറ്റിഷോ സംഘടിപ്പിക്കാനും ഉദ്ദേശിക്കുന്നുണ്ട്.


ജലസംരക്ഷണം

ജലസംരക്ഷണ പദ്ധതിക്ക് ജില്ലാ യുവജനകേന്ദ്രം മുഖേന താൽപര്യമുള്ളതും അടിസ്ഥാന സൗകര്യങ്ങളുള്ളതുമായ ക്ലബ്ബുകളെ ആണ് തിരഞ്ഞെടുക്കുന്നത്. ക്ലബ്ബുകൾ മുഖേന ജലസംരക്ഷണത്തിന്റെയും മഴവെള്ള സംഭരണത്തിന്റെയും പ്രാധാന്യത്തെക്കുറിച്ച് ബോധവൽക്കരണ ക്ലാസ്സുകൾ സംഘടിപ്പിക്കുന്നു. മഴവെള്ള സംഭരണം, ഭൂജല പരിപോഷണം, ജല ഗുണനിലവാരം , കിണർ റീ ചാർജ്ജിംഗ് എന്നീ ആശയങ്ങൾ ബോധവൽക്കരണ പ്രവർത്തനങ്ങളിൽ കൂടി പ്രചരിപ്പിക്കുന്നതാണ്. എല്ലാ ബ്ലോക്ക് പഞ്ചായത്തിലുമായി ബോധവൽക്കരണ ക്ലാസ്സുകൾ സംഘടിപ്പിക്കുന്നു. ബ്ലോക്കിന് കീഴിലുള്ള പഞ്ചായത്ത് യൂത്ത് സെന്ററുകൾ ഒരു ക്ലബ്ബിനെ ശുപാർശ ചെയ്യുന്നു. ക്ലാസ്സുകൾ നടത്തുവാൻ സൗകര്യമുള്ളതും പ്രവർത്തന പരിചയമുള്ള ക്ലബ്ബുകളെ തിരഞ്ഞെടുക്കുന്നു. അങ്ങനെ 152 ബ്ലോക്കുകളിലെ യൂത്ത് ക്ലബ്ബുകളെയാണ് പ്രസ്തുത പദ്ധതിയായി തിരഞ്ഞെടുക്കുന്നത്. മാതൃകാ പദ്ധതി നടപ്പിലാക്കുന്നതിന് തിരുവനന്തപുരം ജില്ലയിലെ 12 ബ്ലോക്കുകളിലെ 50 ക്ലബ്ബുകളെയാണ് തിരഞ്ഞെടുക്കുന്നത്.

ലോകപരിസ്ഥിതിദിനം

കേരള സംസ്ഥാന യുവജനക്ഷേമ ബോർഡ്,

		<p>2017 ജൂൺ 5 മുതൽ 10 വരെ ലോക പരിസ്ഥിതി ദിനത്തോടനുബന്ധിച്ച് യൂത്ത് ക്ലബുകൾ, സാംസ്കാരിക സംഘടനകൾ, വിദ്യാഭ്യാസ സ്ഥാപനങ്ങൾ എന്നിവയുമായി സഹകരിച്ച് സംസ്ഥാന വ്യാപകമായി വിപുലമായ പരിപാടികൾ സംഘടിപ്പിച്ചു. വൃക്ഷത്തൈനടൽ, മാലിന്യനിർമ്മാർജ്ജന പ്രവർത്തനങ്ങൾ, മഴക്കുഴിനിർമ്മാണം, പരിസ്ഥിതി ബോധവൽക്കരണ സെമിനാറുകൾ, ആശുപത്രികളുടെയും സ്കൂളുകളുടെയും ശുചീകരണം, പരിസ്ഥിതി സംരക്ഷണം മുൻനിർത്തിയുള്ള മറ്റ് വിവിധ പരിപാടികൾ എന്നിവ ജില്ലാ യുവജനകേന്ദ്രങ്ങൾ മുഖേനയും ക്ലബുകൾ മുഖേനയും സംഘടിപ്പിച്ചു.</p> <p>2017 ജൂൺ 5 ലെ ലോക പരിസ്ഥിതി ദിനത്തിന്റെ ഭാഗമായുള്ള സംസ്ഥാനതല ഉദ്ഘാടനം തിരുവനന്തപുരം ഗവൺമെന്റ് ആർട്സ് കോളേജിൽ നടത്തി. സംസ്ഥാനതല പരിപാടിയുടെ ഭാഗമായി തിരുവനന്തപുരം റൈക്കാട് വാർഡിലെ 1000 വീടുകളിൽ വെള്ളായണി കാർഷിക കോളേജിലെ വിദ്യാർത്ഥികൾ സർവ്വേ നടത്തുകയും ഓരോ വീടിനും ആവശ്യമായ ഫലവൃക്ഷത്തൈ സൗജന്യമായി വച്ചു പിടിപ്പിക്കുകയും ചെയ്തു. 3 വർഷക്കാലം ഈ വൃക്ഷത്തൈകളുടെ പരിപാലനം കാർഷിക കോളേജ് വിദ്യാർത്ഥികൾ നിർവ്വഹിക്കുന്നതാണ്.</p> <p>കേരള സംസ്ഥാന യുവജനക്ഷേമ ബോർഡിന്റെ നേതൃത്വത്തിൽ പെരിന്തൽമണ്ണ നിയോജക മണ്ഡലത്തിൽ ഒരു യുവ അതിഥി മന്ദിരം നിർമ്മിക്കുന്നുണ്ട്.</p>
--	--	---


 സെക്ഷൻ ഓഫീസർ